

Rev. Amos Masih

دوستوں کا پیغام



# دھول کا پول !

یعنی

”یہوواہ کے گواہوں“ کی غلط گواہی

مؤلفہ

ڈاکٹر ڈیوڈ ایل۔ ڈائی۔ پی۔ ایچ۔ ڈی

گارڈن کالج راولپنڈی

مترجمہ

ڈبلیو۔ ڈی۔ چوہدری

129

تعداد ۱۰۰۰

۱۹۵۹ء

بار اول

# ”یہوواہ کے گواہوں“ کی ماضی پر ایک نظر۔

آج کل کئی ممالک میں بازاروں اور گھروں میں ایک ایسا گروہ پایا جاتا ہے جو کہ ایک ایسی گورنمنٹ کے جو خداوند کی ہدایت سے چلتی ہو سرگرم ”گواہ“ کہلاتے ہیں۔ یہ گروہ ”یہوواہ وٹنس“۔ ”واج ٹاور سوسائٹی“ اور ”انٹرنیشنل سٹوڈنٹ ایسوسی ایشن“ کے ناموں سے پکارا جاتا ہے۔ وہ ایک رسالہ بنام ”اویک“ (AWAKE) اور کتابیں بنام ”خدا سچا ٹھہرے اور سچائی ہمیں آزاد کرے گی“ تقسیم کر رہے ہیں۔ گو یہ لوگ دعوائے کرتے ہیں کہ انہیں خداوند سے ایک نیا مکاشفہ ملا ہے لیکن فی الحقیقت وہ ابلیس کے نہایت ہی ہوشیار پیچھے ہیں۔ یہ ان میں سے ہیں جن کا ذکر ۲ کرتھیوں ۱۱: ۱۳-۱۵ میں پایا جاتا ہے۔ ”کیونکہ ایسے لوگ جھوٹے رسول اور دغا بازی سے کام کرنے والے ہیں اور اپنے آپ کو مسیح کے رسولوں کے ہمشکل بنا لیتے ہیں اور کچھ عجیب نہیں۔ کیونکہ شیطان بھی اپنے آپ کو نورانی فرشتے کا ہم شکل بنا لیتا ہے۔ پس اگر اُس کے خوام بھی راستبازی کے خادموں کے ہمشکل بن جائیں تو کچھ بڑی بات نہیں لیکن اُن کا انجام اُن کے کاموں کے موافق ہوگا۔“

ذرا سوچئے کہ شیطان انسانوں کے دلوں کو سچائی سے کیسے پھیرتا ہے۔ بارغ عدن میں آدم اور حوا کو آزماتے وقت اس کا طریقہ یہ تھا کہ خداوند کے کلام کے معنوں کے بارے میں شک پیدا کرے۔ ”ہاں کیا خدا نے کہا ہے؟“ اُس وقت سے شیطان کے مختلف طریقوں میں سے شک پیدا کرنا اُس کا عظیم مہکتہ رٹا ہے۔ گزشتہ کئی سالوں سے وہ یہ طریقہ استعمال کرتا رہا ہے اور بعضوں کا ایمان اُس کی مکاری سے مغلوب ہو رہا ہے۔ پاکستان کی مسیحی جماعت میں سے وہ



لوگ جو کہ ایمان میں مضبوط نہیں اور محتاط نہیں اور بائبل کی مکمل تعلیم کو نہیں جانتے اور نہ ہی اُس پر پختہ ایمان رکھتے ہیں۔ بہت ممکن ہے کہ شیطان کے شکا ہو جائیں۔  
 ”ہو شیار رہو تمہارا مخالف ابلیس ڈھونڈتا پھرتا ہے کہ کس کو پھاڑ کھائے“  
 پڑھیے ۱۔ پطرس ۵: ۸۔

جیسے کہ شیطان نے حوا کو سکھایا کہ خدا کے فرمان پر شک کرے۔ ایسے ہی آج کل ”یہوواہ وٹنس“ کلام سے ناواقف مسیحوں میں خداوند کے خالص کلام پر شک پیدا کرنے کی کوشش کرتے ہیں۔ اور کلام کی بجائے اپنی دلائل پیش کرتے ہیں۔ اس گروہ کے بانی مسٹر رسل نے بائبل کے متعلق یوں لکھا ہے ”آئیے بائبل کے خصائل کو جانچیں جس کے متعلق الہامی ہونے کا دعویٰ کیا جاتا ہے۔ اور دیکھیں کہ آیا اُس کی تعلیم جو کہ ہم انہیں عقل خدا سے منسوب کرتے ہیں اُس کے مطابق ہے یا نہیں“  
 دوسرے لفظوں میں اس شخص نے محض اپنے تخیل سے ہی سوچ لیا کہ خدا کیا ہے۔ تب اُس نے خدا کی ہستی کے بارے میں اپنے خیالات کا اور بائبل کی تعلیم کا مقابلہ کیا۔ چونکہ بائبل خدا کا الہامی کلام ہے اس لئے یہ رسل کے خیالات کے مطابق کیوں ہو لہذا وہ مجبور ہو جاتا ہے کہ یا تو تفسیریں اور تشریحیں کرے یا بائبل کی تعلیم عبارت۔  
 متن اور ترجمے کو نمایاں طور پر بدل ڈالے۔ ملاحظہ فرمائیے کہ مسٹر رسل اور اُس کے پیرو انسان عقل کو بائبل کی سمندر پر کیسے فوقیت دیتے ہیں۔ وہ اپنی تصنیف بنام ”کلام کا مطالعہ“ کے اولین صفحات میں یہ بھی لکھتا ہے کہ بجائے اس کے کہ تفسیروں کو نظر انداز کیا جائے اور بائبل کو پڑھا جائے بہتر یہ ہے کہ بائبل کو نہ ہی پڑھیں لیکن اس کی تفسیر میں ضرور پڑھ لیں۔ اس سے صاف ظاہر ہوتا ہے کہ ”یہوواہ کے گواہوں“ کا فرقہ دراصل بائبل کو خدا کا الہامی کلام نہیں مانتے گویا ہر وہ کتنا ہی کہیں کہ وہ مانتے ہیں۔

اس سے قبل کہ ہم اس فرقے کے عقائد کا جائزہ لیں۔ آئیے ہم اختصار کے ساتھ اس تحریک کی تاریخ پر نظر ڈالیں۔

جب رسل بچہ تھا تو جہنم کے در کا ہوا اُسے اکثر ستاتا رہتا۔ اور اُس کی وجہ یہ تھی کہ اُس کی کلیسیا سے اُسے بہت ہی ناقص بنیادی تعلیم ملی تھی۔ ایک دہریہ دوست سے اُسے رابطہ ہوا جس سے اُسے تسکین حاصل ہو گئی۔ لیکن بعد ازاں اپنے مذاق کا کا کوئی بھی مذہب نہ پانے پر ایک اپنے نئے مذہب کی داغ بیل ڈالنے کی ٹھان لی جس کا بنیادی اصول جہنم کی نفی تھا۔ اس کے بعد وہ کھلم کھلا اور بیباکی سے منظم کلیسیا اور خادم الدنیوں کے خلاف الزام و اتہام نراشنے لگا۔ ناگوار تفصیلات میں مجھے بغیر صرف اتنا عرض کرنا مناسب ہو گا کہ رسل کا اپنا چال چلن بلا الزام نہ تھا۔ اُس کے ازدواجی تعلقات بہت ہی دلخراش تھے۔ اور اُس کی بیوی نے زنا کی بنا پر اُس سے طلاق حاصل کرنے کے لئے اُس پر مقدمہ چلایا۔ جس سے اُس کی بہت سی بدنامی ہوئی۔ گندم کو گراں قیمت پر فروخت کرنے کی فریب دہی کی سکیم کی وجہ سے بھی اُس کو عدالت میں پیشیاں بھگتنی پڑیں (اس واقعہ کو اکثر ”گندمی معجزہ“ کے نام سے یاد کیا جاتا ہے) اس دھوکا دہی کے الزام سے اُس کا نام اور بھی رسوا ہو گیا۔

ہر ایک توقع کرے گا۔ کہ وہ شخص جو کہ تمام کلیسیا اور سب خادم الدنیوں کو جھوٹا گردانتا ہے کم از کم بذاتِ خود تو سچا اور راست ہو۔ اُس کے خلاف کسی مقدمے میں سے ہم ایک کا ذکر کرتے ہیں۔ کینیڈا میں ہیمیلٹن اونیورسٹی کے مقام پر اُس نے قسم اٹھا کر تحریر کیا کہ اُسے یونانی آتی ہے۔ تب اُسے یونانی کا ایک نیا عہد نامہ دیا گیا اور پڑھنے کو کہا گیا۔ لیکن معلوم ہوا کہ وہ یونانی سے بالکل گورا ہے۔ تب اُس نے اقبال کیا کہ اُسے یونانی۔ لاطینی اور عبرانی بالکل نہیں آتیں۔ جن میں کہ بائبل کے قدیم اصلی نسخے لکھے گئے ہیں۔ اور بائبل کے عالم ان کا مطالعہ کرتے ہیں۔ یہ وہی شخص ہے جس



نے مشہور کیا تھا کہ بائبل مقدس کے تمام موجودہ ترجمے ناقابل اعتبار ہیں اور تمام دیگر مذاہب مسیحیت کے خلاف ہیں \*

رسل نے ایک تصنیف کے سلسلے میں جسے ”نوشتروں کا مطالعہ“

(STUDIES IN SCRIPTURES) کہا جاتا ہے۔ رائے زنی کی ہوتی ہے۔

۱۹۱۶ء میں اس کی موت کے بعد اُس کی تصنیفوں کی آخری جلدوں میں کچھ ایسی باتیں ہیں جو کہ اُن کے پیروں میں اختلاف کا موجب بن گئیں۔ اُن گروہوں میں سے جنکو آپس میں اختلاف تھا۔ ایک گروہ نے اپنے آپ کو ایک تحریک میں منظم کر لیا ہے جس کو ”ہیواہ وٹنس“ یعنی ہیواہ (خدا) کے گواہ کہتے ہیں۔ ۱۹۳۱ء میں انہوں نے یسعیہ ۴۳: ۱۰ میں سے اپنی تحریک کا نام چُن لیا۔ ”جج جے۔ ایف روٹھر فورڈ (J. F. RUTHERFORD) نے اُس کی قیادت سنبھال لی۔ روٹھر فورڈ کسی کپری کا جج نہ تھا۔ لیکن یہ خطاب اپنے آپ پر چسپاں کر لیا۔ گو وہ ایک وکیل تھا۔ اور رسل کے کئی مقدموں میں اُس کا وکیل تھا۔ روٹھر فورڈ خود بھی پہلی جنگ عظیم کے دوران میں غداری کی تقاریر کرنے کے الزام میں نو ماہ قید ہو گیا تھا۔ اس قید کو اُس نے مذہب کی خاطر ”ایذارسانی“ کے نام سے تعبیر کیا۔ ۱۹۴۲ء میں کیلیفورنیا میں اپنے محل میں وفات پانے تک ریڈیو اور تحریروں کے ذریعے سے اُس نے ”ہیواہ وٹنس“ کی تحریک کو تعمیر کر لیا۔ اس گروہ کے موجودہ بیشتر بنیادی اصول رسل اور روٹھر فورڈ کی تصانیف سے لئے گئے ہیں۔ گو ان کی بدنام زندگیوں کی وجہ سے اُن کے گروہ اُن کا کوئی خاص تذکرہ نہیں کرتے۔

اگر کسی مذہبی تحریک کو ہم اُس کے ہادی کی زندگی کی روشنی میں جانچیں تو ہمیں افسوس سے کہنا پڑے گا کہ ”ہیواہ کے گواہوں“ کا گروہ کسی گیتی میں نہیں آتا۔ لیکن فی الحقیقت کسی تحریک کو اُس کے عقیدے اور بنیادی اصولوں سے پرکھنا چاہیئے۔ اب

\* "Some Modern Religions" 2. "Chaos of the Cults."

ہم اس کسوٹی کو برتیں گے جیسے کہ بائبل ہمیں بتاتی ہے ”شرائیت اور شہادت پر نظر کرو۔ اگر وہ اس کلام کے مطابق نہ بولیں تو ان کے لئے صبح نہ ہوگی (یسعیاہ ۸۰: ۲) ہم قارئین پر چھوڑتے ہیں کہ وہ اندازہ لگائیں کہ اس گروہ کی تعلیم کلام پاک سے کتنی دور افتادہ ہے۔ کیونکہ ان لوگوں نے بالکل ہی انسانی عقل اور دنیوی فہم و فراست سے کام لیا ہے۔ لہذا انہوں نے بہت سے عقائد تراش لئے ہیں۔ جو کہ بائبل مقدس کی تعلیم کے برعکس ہیں۔ اُن عقائد کو جاننے کے لئے ہمیں ان بدعتوں سے خوب واقف ہونا چاہیئے۔ اور یہ بھی جاننا چاہیئے کہ بائبل مقدس اس کے بارے میں کیا کہتی ہے۔ اس کتابچے میں ”یہوواہ کے گواہوں“ کی صرف چند ایک بدعتوں کو بے نقاب کیا جائیگا۔

## مسیح کی الوہیت اور تثلیث :-

”یہوواہ کے گواہ“ تعلیم دیتے ہیں کہ مسیح ایک مخلوق تھا اور گھٹیا درجے کا خلق کیا ہوا ایک دلیتا تھا۔ اُن کا اعتقاد ہے کہ وہ ایک اعلیٰ فرشتہ ہے اور ابدی نہیں۔ اور وہ نہ ہی خدا ہے اور نہ ہی خدا کے برابر ہے۔ مگر ایک باشعور انسان جس کا دعوئے ہے کہ بائبل خدا کا کلام ہے وہ مسیح کی الوہیت کو ضرور مانے گا۔ پرانے اور نئے عہد نامے میں یہ صاف طور پر بتایا گیا ہے کہ مسیح خدا کا بیٹا ہے (عبرانیوں ۱: ۱-۳، یوحنا ۵: ۱۸، وغیرہ) جو کہ ہمیشہ سے ہے (یوحنا ۱: ۱، یوحنا ۱۷: ۱۷، میکاہ ۵: ۲) جو کہ خلق نہیں کیا گیا (کلیسیوں ۱: ۱۵-۱۷، یوحنا ۱۷: ۱۷) جو کہ خدا کے برابر ہے۔ (فلیپیوں ۲: ۵-۱۱، یوحنا ۵: ۱۸، یوحنا ۱۰: ۳۰، یسعیاہ ۹: ۷) علاوہ انہیں خدا بیٹے کی شکل میں خود دنیا میں آیا۔ انسانی صورت اختیار کی (یوحنا ۱: ۱-۱۷) ۲۔ کہ نصیوں ۵: ۱۹ اور نجات دہندہ ہو گیا۔ طیمس ۳: ۷-۸ ملاحظہ کیجئے جہاں ایک مرتبہ ”خدا ہمارا نجات دہندہ“ اور دوسری دفعہ



مسیح ہمارا نجات دہندہ، لکھا گیا ہے۔ یہ صاف ظاہر کرتا ہے کہ پولوس رسول حقیقتاً جانتا ہے کہ مسیح "خدا ہے"۔

ملاحظہ فرمائیے کہ خدا پولوس رسول کی معرفت کلیسیوں ۲: ۸-۱۰ میں ہیں کیا بتاتا ہے اور ہوشیار ہیں کہ کوئی آپ کو پاک کلام کی صاف تعلیم سے گمراہ نہ کر دے۔ جو کہ سکھاتی ہیں کہ خدا کی خالص الوہیت مسیح میں پورے طور پر سکونت کرتی ہے۔ مندرجہ بالا حوالوں کو پڑھیے اور اپنے آپ کو سچائی میں محکم کر لیجئے۔ کلام پاک میں اور بھی کئی حوالے ہیں جو کہ بائبل پر ایمان رکھنے والے پر صاف ثابت کرتے ہیں کہ یسوع مسیح خود خدا تھا جو کہ مجسم ہوا۔

مثال کے طور پر دیکھئے۔ ایوختا ۲۰: ۵ "وہ حقیقی خدا ہے" رومیوں ۹: ۵،

سب کے اوپر اور اب تک خدا کے محمود ہے "مکاشفہ ۱۲: ۸" برہ۔

جو بنائے عالم کے وقت سے ذبح ہوا ہے "یسعیاہ ۹: ۶-۷،

خدا کے قادر ابدیت کا باپ "اعمال ۲: ۲۸، "خدا کی کلیسیا جسے اُس نے خاص اپنے

خون سے ممل لیا۔ پرانے عہد نامے کے حوالوں کو بھی دیکھئے اور ملاحظہ کیجئے کہ نئے

عہد نامے کا یسوع مسیح پرانے عہد نامے کا بیواہ ہے۔ خاص کر یسعیاہ ۶: ۱-۳ کا

یوختا ۲: ۲۸-۴۱ سے مقابلہ کیجئے اور دیکھئے کہ یوختا کہتا ہے کہ یسعیاہ

نے یسوع مسیح کو دیکھا۔ نئے عہد نامے کے مندرجہ ذیل حوالوں کا پرانے

عہد نامے کے متعلقہ حوالوں سے مقابلہ کیجئے۔ یسعیاہ ۴۰: ۳ اور

متی ۲: ۲-۳۔ زبور ۲۴: ۷ اور اہکرن ۲: ۸، یرمیاہ ۲۳: ۵-۶ اور اہکرن ۱: ۲۴،

"بیواہ ہماری راستبازی" زبور ۹۷ اور یوختا ۳: ۳۱ یسعیاہ ۴۴: ۶ اور

مکاشفہ ۱: ۷-۱۰ یسعیاہ ۴۸: ۱۲-۱۸۔ مکاشفہ ۲۲: ۱۳-۱۷ یسعیاہ ۶: ۱-۳ اور

یوختا ۱۲: ۴۱ کیساتھ یسعیاہ ۸: ۱۳-۱۴ اور اہکرن ۲: ۲ اور ۱۵: ۱-۲

متی ۱: ۲۳ اور طیطس ۲: ۱۳ بھی دیکھئے۔ دوسری غور طلب بات یہ ہے کہ یسوع

مسیح نے اپنی پرستش کو قبول کیا۔ "یوختا ۲۰: ۲۸۔ متی ۲: ۲، ۱۱، یوختا ۹: ۳۸۔



متی ۲۸: ۹، اور فلپیوں ۲: ۹-۱۱، اور مکاشفہ ۵: ۸، ۱۲-۱۴ کے مطابق آسمان پر بھی اُس کی پرستش ہوگی۔ کسی بھی انسان کے لئے یہ نہایت مہیوب ہے کہ سوائے خدا کے کسی شے یا کسی شخص کی پرستش کرے "اعمال ۱۰: ۲۵-۲۶، ۱۴: ۱۱-۱۵، مکاشفہ ۲۲: ۸-۹، بلکہ فرشتوں کی پرستش بھی ناروا ہے۔ رومکلیبول ۲: ۱۸۔ پرستش تو صرف خدا ہی کے لئے مخصوص ہے (متی ۵: ۱۰، خروج ۲۰: ۲-۵) لہذا ثابت ہوا کہ یسوع نے جانا کہ وہ خدا تھا اور قابل پرستش تھا۔ اگر آپ ان حوالوں کو پڑھیں اور غور کریں تو آپ پر عیاں ہو جائے گا کہ مسیح کے متعلق "یہواہ کے گواہوں" کی تعلیم کتنی باطل اور جھوٹی ہے اور مسیح کے پاک نام کی سراسر توہین اور بے عزتی ہے۔

یہ سچائی جو کہ اظہر من الشمس ہے۔ اس کو رد کرنے کے لئے "یہواہ کے گواہوں" نے طرح طرح کی جھٹتیں اور ہانے بنا رکھے ہیں۔ وہ عموماً حوالوں کے صحیح اور درست مطلب کو موڑ توڑ کر ان کے اُلٹے معنی نکال لیتے ہیں اور وہ اس طرح کرتے ہیں کہ صرف ایک ہی آیت یا حوالے کو لے لیتے ہیں اور نہ ہی اس کے سیاق و سباق کو دیکھتے ہیں اور نہ ہی زیر بحث مسئلہ کے بارے میں بائبل کی کلی تعلیم پر نظر ڈالتے ہیں۔ ان کی ایسی چالوں کی ایک مثال فلپیوں ۲: ۶ کی تفسیر ہے۔ اگرچہ خدا کی صورت پر تھا۔ خدا کے برابر ہونے کو قبضہ میں رکھنے کی چیز نہ سمجھا۔ اس حوالے میں آگے یوں ہے کہ "بلکہ اپنے آپ کو خالی کر دیا اور انسانوں کے مشابہ ہو گیا۔" (آیت ۷) اور کسی دن ہر ایک گھٹنا اُس کے آگے ٹکے گا۔ اور اقرار کرے گا۔ کہ فی الحقیقت وہ سب کا خداوند ہے (آیت ۱۱) چھٹی آیت کے سیاق و سباق سے بالکل صاف ہے۔ کہ اس آیت کا مطلب ہے کہ مسیح خدا کے برابر ہے۔ لہذا برابری کے لئے اُسے کاوش یا جستجو کی ضرورت نہ تھی۔ اور پولوس رسول کا بھی یہی مطلب

تھا۔ کیونکہ وہ آگے لکھا ہے کہ مسیح نے اپنے تئیں خالی کر دیا۔ اور اپنے آپ کو فرتن کر دیا۔ یعنی کہ اُس نے اپنی ارضی زندگی میں اپنے آپ کو اپنے جائزہ جلال سے خالی کر دیا۔ (دیکھئے یوحنا ۱۷: ۵) اگر وہ خدا نہ تھا تو کس چیز سے اپنے آپ کو خالی کر دیا۔ ”یہوواہ کے گواہ“ صرف چھٹی آیت ہی کو لیتے ہیں۔ اور اس کو موڑ توڑ کر مطلب نکالتے ہیں۔ کہ کیونکہ یسوع ایک مقرب فرشتہ تھا اس لئے اُس نے اپنے آپ کو خدا کے برابر کرنے کی کوشش نہ کی۔ جو بھی کوئی چھٹی آیت کے متن کو دیکھے گا اور کلام پاک کے مندرجہ بالا حوالوں پر غور کرے گا۔ تو مطمئن ہو جائے گا کہ ”یہوواہ کے گواہوں“ کی یہ تفسیر بالکل غلط اور خداوندِ عقل ہے۔

خداوند یسوع مسیح کے متعلق بائبل مقدس کی صاف اور سیدھی تعلیم سے انحراف کرنے کی دوسری حیلہ سازی جو کہ ”یہوواہ کے گواہ“ استعمال کرتے ہیں یہ ہے کہ وہ بائبل کی یا تو عبارت کو بدل دیتے ہیں یا اُس کے ترجمے کو تبدیل کر دیتے ہیں۔ سائنسدانوں اور عالموں نے یونانی کے قدیم نسخوں کا مطالعہ کیا ہے اور اس نتیجہ پر پہنچے ہیں کہ بائبل کے موجودہ ترجمے بالکل اصل کے مطابق ہیں اور یہ وہی ہیں جو رستوں نے خداوند کی ہدایت کے تحت لکھے تھے۔ مثال کے طور پر کئی صدیوں سے یونانی عالم اس بات پر متفق ہیں کہ یوحنا کے پہلے باب کی پہلی تین آیات سکھاتی ہیں کہ ”کلمہ خدا تھا“ اور اگر ان آیات کو یوحنا ۱: ۱۴ کے ساتھ پڑھا جائے تو مطلب نکلتا ہے کہ مسیح خود خدا تھا جس کے وسیلے سے سب چیزیں پیدا ہوئیں اور وہ ابد الابد ہے۔ ”یہوواہ کے گواہوں“ میں سے کچھ ایسے ہیں جو کہ یونانی عالم ہونے کا دعویٰ تو کرتے ہیں لیکن ان کو کوئی دوسرا یونانی عالم تسلیم نہیں کرتا۔ اُن کے بانی کی یونانی کے بارے میں لاعلمی تو ہم پہلے ہی دیکھ چکے ہیں۔ ان خود ساختہ عالموں نے اپنے آپ ہی فتوے دے دیے۔ کہ دیگر تمام عالم غلط ہیں اور یوحنا کے پہلے باب کی پہلی اور دوسری آیات میں



دیکھئے، کے معنی خدا نہیں۔ بلکہ اُس کے معنی ایک "دیوتا" کے ہیں۔ یونانی الفاظ کے اس خاص استعمال کا اصطلاحی ثبوت سراسر "یہوواہ وٹنس" کے خلاف ہے۔ یہ لوگ جو کہ انکار کرتے ہیں کہ خدا مجسم ہوا اور یسوع مسیح میں ظاہر ہوا۔ کلام پاک کے جن جن خیالات سے اُن کو اتفاق نہیں اُس کی اُلٹی سیدھی تفسیریں کر لیتے ہیں باغ عدن میں شیطان نے بھی یہی حربہ استعمال کیا۔ یہ لوگ دعویٰ کرتے ہیں کہ جب تک مسٹر رسل پیدا نہ ہوا اُس سے قبل کئی صدیاں کلیسیا میں سے کسی نے بھی سچائی کو حاصل نہ کیا۔ لیکن قابل غور بات ہے کہ اگر وہ بائبل مقدس کے کئی حوالوں کے معانی کو بدل ڈالیں تو کیا وہ خود جھوٹے اور دروغ گو نہیں؟ خداوند کی آواز کو سنئے جس نے فرمایا۔ "ہر ایک رُوح کا یقین نہ کرو۔ بلکہ رُوحوں کو آزماؤ۔" کیونکہ بہت سے جھوٹے نبی دُنیا میں نکل کھڑے ہوئے ہیں۔ اور اس کی جانچ مسیح کی الوہیت ہے (۱ یوحنا ۴: ۱-۳)

مسیح کے بارے میں کلام پاک کی تعلیم کا انکار کرتے ہوئے "یہوواہ کے گواہ"۔ ایک بے بنیاد نظریہ پیش کرتے ہیں۔ کہ مسیح مقرب فرشتہ میکائیل ہے۔ کلام پاک میں کوئی ایسا حوالہ نہیں جو کہ اس من گھڑت نظریہ کی تائید کرے۔ لیکن یہ حضرات چند ایک آیات دانی ایل نبی کی کتاب میں سے پیش کرتے ہیں (۱۰: ۱۳، ۱۰: ۲۱ اور ۱۲: ۷) اور یہوواہ کے اس نظریے کے خلاف کہ مسیح ایک فرشتہ ہے کلیسیوں کے خط میں صاف صاف ثابت ہے (دیکھئے ۱: ۱۵-۱۹، ۲: ۱۸، پھر عبرانیوں ۱: ۱-۴، خصوصاً ۵: ۱) ان حوالوں کا بغور مطالعہ کیجئے اور تسلی کر لیجئے کہ خداوند مسیح کے ایام سے لے کر کلیسیا نے کلام پاک کی جو تعلیم ہمیں دی ہے کہ یسوع مسیح مخلوق نہیں۔ ایک فرشتہ نہیں بلکہ خدا باپ کا ازلی بیٹا ہے۔ درست اور راست ہے۔

”یہوواہ کے گواہ“ مسیح کی الوہیت کے انکار پر ہی اکتفا نہیں کرتے بلکہ پاک  
 رُوح کے بھی مُنکر ہیں۔ وہ کہتے ہیں کہ پاک رُوح ایک قُوت یا اثر ہے جو کہ خدا اپنی  
 رضا و رغبت سے عمل میں لاتا ہے۔ اعمال کی تمام کی تمام کتاب اس بدعت کی  
 تردید کرتی ہے۔ اور پاک رُوح کو ایک شخصیت ثابت کرتی ہے۔ دیگر اور کئی حوالوں  
 سے بھی تردید ہوتی ہے۔ مثلاً دیکھئے افسیوں ۴: ۳۰۔ خدا کے پاک رُوح کو رنجیدہ نہ  
 کرو“ (ہم کسی شخصیت کو ہی رنجیدہ کر سکتے ہیں) ۱ کرن ۱۲: ۱۱۔ لیکن یہ سب  
 تاثریں وہی ایک رُوح کرتا ہے اور جسکو جو چاہتا ہے بانٹتا ہے“ پاک رُوح  
 قُوتِ ارادہ رکھتا ہے جو کہ شخصیت کی ایک اور صفت ہے۔ یوحنا ۱۴: ۲۶، ۱۶: ۱۳۔  
 ۷۔ ۱۵۔ عبرانیوں ۹: ۱۴۔ ان حوالوں سے ثابت ہوتا ہے کہ پاک رُوح ابدی  
 ہے۔)۔ پیداؤش ۶: ۳۔ یوحنا ۷: ۲۳-۲۷، ۲-۲ کرن ۳: ۱۷ اور کئی حوالے  
 ہیں جو کہ پاک رُوح کو ایک شخصیت ثابت کرتے ہیں۔

جو شخص بائبل مقدس کا بغور مطالعہ کرے اُس پر روشن ہو جائے گا کہ کلام  
 پاک میں تثلیث کے یعنی باپ۔ بیٹے اور رُوح پاک کے متعلق کئی حوالے ہیں۔  
 گو لفظ تثلیث نہیں پایا جاتا (مثال کے طور پر دیکھئے ۲ کرن ۱۳: ۱۴۔ متی  
 ۲۸: ۱۹، یوحنا ۱۵: ۲۶) مسیح باپ اور پاک رُوح باہم وابستہ ہیں، یسعیاہ ۴۸:  
 ۱۶، یسعیاہ ۴۰: ۳، کے ساتھ ملا کر پڑھئے اور متی ۱۶: ۱۷۔ ۱۷ اور لوقا ۱: ۳۵،  
 علاوہ ازیں اور بھی کئی حوالے ہیں۔ اس کتابچے میں جو حوالے دیئے گئے ہیں مسیح  
 کی الوہیت اور پاک رُوح کو ثابت کرتے ہیں، اور ان سے ہم باسانی یہ نتیجہ اخذ  
 کر سکتے ہیں کہ کلام پاک کی یہ قطعی تعلیم ہے کہ خدا صرف ایک ہی خدا ہے۔ اُس  
 کے تین اقنوم ہیں۔ اور ان میں ہر ایک حقیقی خدا ہیں۔ مگر ایک عجیب طریقے  
 سے، اُن کے ظُور جُدا جُدا ہیں۔ مسیح خدا ہے۔ اور پاک رُوح خدا ہے اور خدا کو  
 باپ بھی کہا جاتا ہے۔ ”یہوواہ کے گواہوں“ کے لئے ان حقیقیوں کے انکار کا



بہانہ اور کوئی نہیں سوا اس کے کہ ایک ”نفسانی آدمی خدا کے روح کی باتیں قبول نہیں کرتا“۔ (کرن ۲: ۱۴)

## کفارہ

۲۔ پطرس ۱۵: ۳-۱۶ کے مطابق جاہل اور بے قیام لوگ کلام پاک کے معانی کو موڑ کر اپنے لئے ہلاکت پیدا کر لیتے ہیں۔ اس وجہ سے کہ کلام پاک کے حقیقی سمجھنے و شمار ہیں۔ گو بائبل مقدس نجات کے بارے میں سیدھی سا دھی تعلیم دیتی ہے۔ تاہم اس میں کچھ مشکل باتیں بھی پائی جاتی ہیں چونکہ ”یہوواہ کے گواہ“ یسوع مسیح کی الوہیت کا انکار کرتے ہیں۔ اس لئے یہ تعجب کی بات نہیں کہ وہ نجات کی اور کفارہ کی حقیقت سے بھٹک جاتے ہیں۔

حقیقت یہ ہے کہ یسوع مسیح گنہگاروں کے بدلے ہوا (۱۔ کرنتھیوں ۱۵: ۳-۴، یسعیاہ ۵۳ باب) بے گناہ گنہگاروں کے لئے (۱۔ پطرس ۳: ۱۸) اور اپنی جان سب کیلئے فدیے میں دی (۱۔ تیمتھیس ۲: ۵، مرقس ۱۰: ۴۵)۔ ہمارے واسطے گنہگار ٹھہرایا گیا۔ (۲۔ کرن ۵: ۱۸-۲۱) تاکہ جو کہ ایمان لائے ہمیشہ کی زندگی پائے۔ (یوحنا ۳: ۱۶-۱۷)

خداوند کے متذکرہ بالا کلام سے ”یہوواہ کے گواہوں“ کی تعلیم کا مقابلہ کیجئے ”اس شخص یسوع مسیح کا فدیہ جو کہ اُس نے سب کے واسطے دیا کسی بھی انسان کے لئے نہ ہی ہمیشہ کی زندگی کی نعمت ہے اور نہ ہی کسی انسان کے لئے باعثِ برکت ہے۔ بلکہ یہ تو انسان کو نجات کے لئے صرف دوسرا موقع دیتا ہے۔“ دوسرے لفظوں میں ”یہوواہ کے گواہوں“ کا مطلب یہ ہے کہ جو زندگی آدم کے گناہ کرنے سے کھو گئی تھی کفارہ صرف اُس زندگی کو مسلسل قائم رکھنے کا حق دیتا ہے۔ لیکن نجات

نہیں بخشتا۔ اُن کے ”نظریے“ کے مطابق انسان اپنے نیک اعمال سے بہشت میں جانے کا مستحق ٹھہرتا ہے۔ سو یہ بھی ایک غلط تعلیم ہے کہ انسان اپنے نیک اعمال سے بچتا ہے۔ حالانکہ بائبل مقدس بار بار سکھاتی ہے کہ نجات خدا کے فضل سے ملتی ہے۔ اور اپنے اعمال سے نہیں۔ افسیوں ۲: ۸-۱۰ کہ مطابق ہم کو ایمان کے وسیلہ سے فضل ہی نجات ملتی ہے۔ اور نیک اعمال نجات کا نتیجہ ہیں۔ علاوہ انہیں بائبل مقدس میں موت کے بعد دوسرے موقع کے دینے جانے کا کوئی ذکر نہیں۔ ”اب قبولیت کا وقت ہے دیکھو یہ نجات کا دن ہے“ (۲-کرن ۶: ۲)

کفارہ کے متعلق ”یہواہ کے گواہوں“ کا جھوٹا عقیدہ یسوع مسیح کی الوہیت کے انکار کا نتیجہ ہے۔ چونکہ انکا دعویٰ ہے کہ خداوند مسیح محض ایک فرشتہ تھا جو کہ مجسم ہوا۔ اس لئے وہ ماننے پر مجبور ہیں کہ بنی نوع انسان کی خلاصی کو خریدنے کے لئے اسکی موت کی خاص وقت نہیں۔ اس کے برعکس وہ تعلیم دیتے ہیں کہ مسیح کا کفارہ گناہوں سے خلاصی بخشنے سے قاصر ہے۔ اور انسان کو صرف دوسرا موقع دلا سکتا ہے اور موت کے بعد یہ انسان پر منحصر ہے کہ اس موقع کو قبول کرے یا نہ کرے۔ مگر ہم دیکھیں گے کہ اس موضوع پر بائبل کیا کہتی ہے۔

۲- کرنتھیوں ۵: ۱۸-۲۱ میں ذکر ہے کہ ”خدا نے مسیح کے وسیلہ سے اپنے ساتھ ہمارا میل ملاپ کر لیا“ اور مسیح کو ”ہماری خاطر گناہ ٹھہرایا تاکہ ہم اُس میں ہو کر خدا کی راستبازی ہو جائیں“۔ رومیوں ۳: ۲۱-۲۶ میں لکھا ہے ”وہ گناہگار جو ایمان لائے“ اُس کے فضل کے سبب سے اُس مخلصی کے وسیلے سے جو یسوع مسیح میں ہے مفت راستباز ٹھہرائے جلتے ہیں۔ اُسے خدا نے اُس کے خون کے باعث ایک ایسا کفارہ ٹھہرایا جو ایمان لانے سے فائدہ مند ہوگا۔ ۱-پطرس ۱: ۱۸-۲۰، ”جہاں تیا تلبے کہ ہماری خلاصی کی قیمت کیا تھی۔ یہ سونا چاندی نہ تھا۔ بلکہ ”ایک بے عیب



اور بے داغ برے یعنی مسیح کے بیش قیمت خون سے، اُس کا علم تو بنائے عالم سے  
پیشتر سے تھا، "یوحنا ۱: ۲۹ میں یوں پایا جاتا ہے۔ "خدا کا بڑا جو دنیا کا گناہ اٹھا  
لے جاتا ہے۔" ۱- یوحنا ۲: ۲۔ "وہی (یعنی مسیح) ہمارے گناہوں کا کفارہ ہے اور  
نہ صرف ہمارے گناہوں کا بلکہ تمام دنیا کے گناہوں کا" اور رومیوں ۵: ۴-۱۱ میں  
یوں مرقوم ہے۔ "اب ہم اُس کے خون کے باعث راستباز ٹھہرے ہیں۔"

تو خدا سے اُس کے بیٹے کی موت کے وسیلہ سے ہمارا میل  
ہو گیا۔ اس آیت میں فعل ماضی کا استعمال ملاحظہ ہو۔ کلام کا یہ حصہ بھی ظاہر کرتا  
ہے کیونکہ خدا نے ہم سے ملاپ کر لیا ہے۔ اور مسیح کی قربانی سے اپنی نظریں قبول  
کر لیا ہے تو ہم خوشی منا سکتے ہیں۔ اور یقین رکھ سکتے ہیں کہ آنے والے انصاف کے  
دن مسیح کے مردوں میں سے جی اٹھنے کی وجہ سے ہماری نجات کامل ہو جائے گی۔ خدا  
کے نکتہ نظر سے نجات کا کام مکمل ہو چکا ہے کیونکہ یہ کام کلوری پر پورا ہو گیا تھا  
(یوحنا ۱۹: ۳۰) مگر ہمارے انسانی نظریہ سے ہمیں گناہوں کی موجودگی سے پورے  
طور پر نا حال پختا ہے۔ جب تک کہ اُس کی راستبازی میں غلبہ ہو کہ اُس کے  
حضور آسمان پر نہ چلے جائیں۔ مکاشفہ ۱۹: ۲-۹۔ بائبل اور کئی حصے گنہگاروں  
کے لئے مسیح کی موت کی تعلیم دیتے ہیں۔ مثال کے طور پر دیکھئے۔ یسعیاہ ۵۳،  
کلیسیوں ۲: ۱۱-۱۷۔ مکاشفہ ۱: ۵-۶۔ عبرانیوں ۹: ۱۲، ۱۴، ۲۶-۲۸ وغیرہ  
وغیرہ

کلام کے یہ حصے صاف طور پر یہ تعلیم دیتے ہیں کہ مسیح کی موت گناہوں سے  
خلاصی پانے کے لئے بالکل موثر ہے اور جو کوئی مسیح کو اپنا نجات دہندہ مانتا ہے۔  
اُس کے واسطے معافی حاصل کرنے۔ ہمیشہ کی زندگی پانے اور راستبازی حاصل کرنے  
کے لئے بالکل کافی و کافی ہے۔ اگر ان حصوں کا یہ مطلب نہیں تو ان کے الفاظ بے معنی ہیں۔

اس موضوع پر آخری حوالہ عبرانیوں ۱۰: ۱۲-۱۷ پڑھیے جو بتاتا ہے کہ ”مسیح ہمیشہ کے لئے گناہوں کے واسطے ایک ہی قربانی گزراں کر خدا کی داہنی طرف جا بیٹھا۔“  
 کیونکہ اُس نے ایک ہی دفعہ قربانی چڑھانے سے اُن کو ہمیشہ کے لئے کامل کر دیا۔ اس کا یہی مطلب ہو سکتا ہے کہ مسیح کی موت نے ہمارے لئے نجات خرید کی ہے۔ کلام کا یہ حصہ ہمیں تنبیہ کرتا ہے کہ ہم ”خون“ کو اور خدا کے بیٹے کی قربانی کو ایک معمولی چیز نہ سمجھیں۔ ۲۹ ویں آیت کہتی ہے ”خیال کرو کہ وہ شخص کس قدر زیادہ سزا کے لائق ٹھہریگا۔ جس نے خدا کے بیٹے کو پامال کیا اور عہد کے خون کو جس سے وہ پاک ہوا تھا ناپاک جانا اور فضل کے رُوح کو بے عزت کیا۔“ ”یہوواہ کے گواہ“ مسیح کے کفارے اور تثلیث سے انکار کر کے اس آیت کی رُوسے ملعون ٹھہرتے ہیں۔ معزز قارئین آپ اُن میں سے نہ ہوئیے جو کہ خدا کے پاک کلام سے گمراہ ہو جاتے ہیں۔ بلکہ ایمان میں مضبوط رہیے اور اپنی جان کو بچائیے (عبرانیوں ۱۰: ۳۹)  
 آپ معلوم کر سکتے ہیں کہ بائبل کیا کہتی ہے اور اندازہ کر سکتے ہیں کہ ”یہوواہ کے گواہوں“ کے عقائد مسیح اور مسیح کی قربانی کے متعلق جو کہ اُس نے کلوری پر دی۔ کلام پاک کے کتنے برعکس ہیں۔ جو لوگ آپ کے ایمان کو تباہ کرنے کو آتے ہیں اُن کے جھانسنے میں نہ آجائیے۔ وہ کلام کے حصوں کو موڑ توڑ کر تفسیریں کریں گے تاکہ اپنے نظریوں کو قائم رکھ سکیں۔ اور شاید وہ آپ سے ایسے سوال پوچھیں جن کا آپ جواب نہ دے سکیں۔ لیکن آپ خداوند کے کلام کی سادہ تعلیم پر قائم رہیے۔ یہ وہی تعلیم ہے جو کہ رسولی کلیسیا سے لیکر اب تک مروج ہے۔

## قیامت :-

”یہوواہ کے گواہ“ بڑی دلیری سے مسیح کے جسمانی طور پر جی اُٹھنے کے منکر ہیں۔



وہ کہتے ہیں کہ ”خدا نے جیسے مومنوں کے جسم کو غائب کر دیا تھا۔ ویسے ہی مسیح کے جسم کو بھی۔ وہ کہتے ہیں کہ مسیح بطور انسان کے قتل کیا گیا۔ بطور ایک اعلیٰ روح کے مردوں میں سے جلا دیا۔“

لیکن بائبل اس بارے میں بڑی طور پر بتاتی ہے کہ مسیح جسمانی طور پر جلایا گیا۔ گو یہ تبدیل شدہ جسم تھا۔ لیکن یہ جسم تھا جو گوشت اور ہڈیوں پر مشتمل تھا۔ اور اس بات کی مسیح نے لوقا ۲۴: ۳۹-۴۷ میں تصدیق کی۔ مسیح نے لوقا کو کہا میرے جسم کو اور زخموں کو چھو۔ دیکھئے یوحنا ۲۰: ۲۵-۲۷۔ ۱۔ کورن ۱۵: ۳۵-۵۰ میں پولوس رسول ہمیں بتاتا ہے کہ ایماندار بھی جسموں کے ساتھ اٹھائے جائیں گے۔ گو یہ متفرق قسم کے ہونگے۔ اور جسمانی نہ ہوں گے۔ بلکہ روحانی ہوں گے۔ تاہم جسم ضرور ہوں گے۔ ۱۔ کورن کے ۱۵ ویں باب میں تمام دلائل کا منطبق اس حقیقت پر مبنی ہے۔ کہ مسیح جسم سمیت جی اٹھا تھا۔ اس ضمن میں بھی کلام مقدس واضح طور پر بتاتا ہے کہ ”یہوواہ کے گواہوں“ کا نظریہ صحیح عقیدے کے منافی ہے۔

اس غلط نظریے کی وجہ کیا ہے؟ اس کا سبب یہ ہے کہ ”یہوواہ کے گواہ“ محض انسانی دلائل پر تہتے ہیں۔ اور ۱۔ پطرس ۳: ۱۸ پر ہی اکتفا کرتے ہیں۔ اور قیامت کے متعلق بائبل کے دیگر حوالوں کو نظر انداز کر دیتے ہیں۔ ۱۔ پطرس ۳: ۱۸ کتاب ہے ”وہ (یعنی مسیح) جسم کے اعتبار سے تو مارا گیا لیکن روح کے اعتبار سے زندہ کیا گیا۔“ اگر کلام پاک میں اس موضوع پر صرف یہی آیت ہوتی تو ہم کسی آدمی کی اس غلط فہمی کو نظر انداز کر دیتے۔ لیکن جب اس آیت کو رومیوں ۸: ۱۱ سے ملا کر پڑھیں جو کہتی ہے ”جس نے مسیح کو مردوں میں سے جلایا۔“ وہ تمہارے فانی بدنوں کو بھی اپنے اس روح کے وسیلہ سے زندہ کریگا۔“ تو ہم یہی نتیجہ اخذ کرتے ہیں کہ مسیح روح کے

وسیلہ سے جلایا گیا۔ سو اگر بائبل خود اپنی تردید نہیں کرتی تو ۱۔ پطرس ۱: ۲۳ کا اس کے سوا اور کوئی مطلب نہیں کہ خدا نے مسیح کو ایک روحانی شخصیت بنایا لیکن اُسے اپنے رُوح سے زندہ کیا بطور ایک مشیر کے  
مندرجہ ذیل آیات کو پھر پڑھیے اور بائبل کی صحیح تعلیم کے بارے میں تسلی کر لیجئے۔

متی ۲۸ - مرقس ۱۶ - یوحنا ۲۰-۲۱، لوقا ۲۴، ۱ - کرنت ۱۵، رومیوں ۷: ۴، فلپیوں ۳: ۲۰-۲۱، یوحنا ۲: ۱۹-۱۰، یوحنا ۳: ۱-۳ اور ۱۔ تھسالیوں ۴: ۱۴-۱۸۔

## الہی اجر :-

”یہوواہ کے گواہوں“ نے بائبل کی تعلیم کو یہاں تک بگاڑا ہے کہ اس کے متعلق کئی کتابیں لکھی جاسکتی ہیں۔ اور کئی لکھی جا چکی ہیں جن میں ان کی بدعتوں کو بے نقاب کیا گیا ہے اور ان کی وضاحت کی گئی ہے۔  
چونکہ ”یہوواہ کے گواہ“ اپنے عقلی خصائل کے سبب سے جو وہ خدا سے منسوب کرتے ہیں۔ بائبل کی تشریح کر کے اُس کے فوق الفطرت ہونے سے انکار کرتے ہیں۔ لہذا اس طرح سے وہ مسیح کی الوہیت اور اُس کی فوق الفطرت موت سے بھی آسانی سے انکار کر سکتے ہیں۔ اسی بنا پر وہ اُس الہی غضب سے جو کہ خداوند کی نجات کی پلان کو روکنے والوں پر نازل ہوتا ہے انکار کرتے ہیں۔ ”یہوواہ کے گواہ“ یہ بھی دعویٰ کرتے ہیں کہ انسان کوئی ایسی شے نہیں کہ ابدی سزا بھگت سکے اور نہ ہی دوزخ ہے اور نہ ہی ایسی کوئی ایذا رساں جگہ یہ نظر ہے خداوند کی پلان سے باغی ہونے والوں کے لئے بہت تسلی وہ ہیں۔ لیکن



ایسے نظریے خداوند کے الہامی کلام کے برعکس ہیں۔

”بیواہ کے گواہوں“ کا یہ بھی عقیدہ ہے کہ انسان ایک جان ہے اور اُس میں رُوح نہیں ہوتا۔ یہی وجہ ہے کہ انسان ابدی سزا کا حامل نہیں ہو سکتا اُن کا یہ نظریہ پیدائش ۲: ۷ پر مبنی ہے جس میں لکھا ہے ”کہ انسان جیتی جان ہوا“ جس طرح یہ آیت صحیح اور برحق ہے اُسی طرح کلام کے دوسرے حصے بھی درست اور راست ہیں۔ مثال کے طور پر زبور نویس اکثر اپنی جان کو میری جان کہہ کے پکارتا ہے جس سے مراد ہے کہ اُس کی جان تھی۔ دیکھئے زبور ۶: ۳، ۲۳: ۳، ۴۹: ۱۵، ۶۲: ۱، ۵۰: ۶، ۶۶: ۱۶، ۱۱۶: ۸ وغیرہ وغیرہ۔ اِس تمام حوالوں سے ظاہر ہوتا ہے کہ میری جان انسان کا ایک علیحدہ جزو ہے جان کا لفظ انگریزی کی بائبل میں قریباً ۳۳۰ بار آیا ہے۔ عبرانی زبان میں بعض اوقات جان کے معنے ”زندگی“ اور ”رُوح“ بھی کہے جاتے ہیں۔ ۳۳۰ میں سے ”جان“ کا لفظ ۲۷ مرتبہ مضاف الیہ کے معنوں میں استعمال ہوا ہے یعنی کسی انسان کی جان۔ ۱۳۵ دفعہ اِس کے معنی ہیں ”میری جان“ دس دفعہ ”ہماری جانیں“ ۵۶ دفعہ ”اُس کی جان“ ۵۹ مرتبہ ”کسی کی جان“ اور چودہ مرتبہ اُس کی اپنی جان“ باقی ۵۷ دفعہ یہ لفظ عموماً انسانوں کے لئے اور چند مرتبہ حیوانوں کے لئے بھی استعمال ہوا ہے، آپ پر واضح ہو گیا ہوگا کہ اِس لفظ کے معنی زندہ انسان کے بھی ہیں اور کچھ ایسی شے کے بھی جو اُس کی تحویل میں ہو انقصہ بائبل مقتدس ہمیں سکھاتی ہے کہ انسان صرف ”جان“ ہی نہیں بلکہ ”جان“ رکھتا بھی ہے۔ جو کہ ابد تک بچائی جاسکتی ہے یا ابد تک ایذا میں مبتلا رہ سکتی ہے۔

”بیواہ کے گواہ“ اپنے اِس دعویٰ کی کہ دوزخ کوئی چیز نہیں اِس طرح

تفسیر کرتے ہیں کہ موت کے معنی ہیں تباہی۔ نیستی و عدم۔ احساس کا اختتام اور زندگی کا آخر، وہ کہتے ہیں کہ جو کوئی انسان خداوند کی راہ کو اور برائے نام موقع کو جو کہ موت کے بعد ملتا ہے رو کر دیتا ہے وہ نیست و نابود ہو جائے گا۔ ”اس کی سزا موت ہے نہ کہ مرجانا۔ اور موت کے معنی ہیں زندگی کی عدم موجودگی اور تباہی۔“ یہ درست ہے کہ عدالت کے دن بے دین اور گنہگار خداوند کی حضوری سے محروم کئے جائیں گے۔ وہ مرجائیں گے کیونکہ ان کے نام برے کی کتاب حیات میں نہیں ہوں گے۔ اور وہ ہمیشہ کے لئے خدا سے جو کہ زندگی کا سرچشمہ ہے دور ہو جائیں گے۔ بائبل مقدس یہ بھی سکھاتی ہے کہ انسانوں کی یہ رُو حیں جو خدا کو رو کرتی ہیں احساس رکھیں گی کہ کیا ہو رہا ہے اور اس طرح وہ رُو حیں بھی جو کہ خدا کو قبول کرتی ہیں۔ اب مکاشفہ ۲۰: ۱۰ کو پڑھیے جہاں ”آگ کی جھیل“ کو عذاب کی ایک جگہ بتایا گیا ہے۔ اور یہ عذاب ”دن رات ہمیشہ تک“ رہے گا۔ ۱۱ سے لے کر ۱۵ آیت تک پڑھیے اور ملاحظہ کیجئے یہ سزا ان کے لئے ہے جنہوں نے یسوع مسیح کے وسیلے سے ہمیشہ کی زندگی حاصل نہیں کی اور اس وجہ سے ان کے نام کتاب میں نہیں ہیں۔ یہ آیات اس بات کو صاف طور پر واضح کر دیتی ہیں کہ ابدی سزا ذہنی عذاب ہے۔

مکاشفہ ۱۲: ۹-۱۱ بھی دیکھیے یہاں صاف طور پر بیان کیا گیا ہے کہ کچھ ایسے ہوں گے جو آگ اور گندھک سے دکھ اٹھائیں گے۔ اور ان کے عذاب کا دھواں ابد الابد اٹھتا رہے گا۔ اور ان کو رات دن چین نہ ملے گا۔

کلام کے ایک حصے کو جس میں ”یہواہ کے گواہ“ بری طری سے ہیر پھرتے ہیں وہ لوقا ۱۶: ۱۹-۳۱ ہے اس کو آپ بھی پڑھیں۔ یہ ایک دولت مند آدمی کے متعلق ہے جس نے اپنے بد بخت بڑوسی یعنی بے نوا لعزز پر ذرا ترس نہ کھایا



اور رتی بھر محبت نہ ظاہر کی۔ جب وہ مر جاتا ہے تو ہم دیکھتے ہیں کہ دولت مند عذاب کی جگہ میں ہے اور اپنے عذاب کا احساس رکھتا ہے۔ اور غریب لعزز ابلاہم کی گود میں یعنی بہشت میں۔ اس کہانی کا مدعی مسیح نے ۳۰ ویں اور ۳۱ ویں آیات میں دے دیا ہے۔ یعنی کہ جب ہم اس دنیا میں ہیں تو خداوند کے کلام پر توجہ نہیں کیونکہ کوئی دوسرا موقع نہیں ہے۔ اور اگر کوتاہی کرتے ہیں تو ایک معجزہ بھی ہماری حالت کو نہیں بدل سکتا۔ یہ کہانی موت کے بعد کی زندگی کے بارے میں بھی بتاتی ہے۔ اور اس سے مسیح کا مطلب ایک تشیل ہی نہ تھا بلکہ ایک نمونہ پیش کرنا مطلب تھا۔ ”یہوواہ کے گواہ“ اس کی یوں تفسیر کرتے ہیں کہ دولت مند آدمی سے مسیحی مبلغ مراد ہیں جو کہ اب وہ یہوواہ کے گواہوں کے ذریعے سے سچائی کی منادی کرتے ہیں اور دکھ سہمہ رہے ہیں اور مفلس سے مسیح کے بدن کے وہ حصے مراد ہیں جو تمام منظم مذہبوں کو خیر باد کہہ دیتے ہیں اور خدا کے کلام کے ذریعے مہربانی اور تسلی پاتے ہیں۔ اگرچہ یہ سراسر غلط ہے لیکن جو شخص بائبل کی تفسیر سے لاعلم ہو شاید یہ اس کو معقول بات نظر آئے۔ تھوڑی دیر کے لئے اگر یہ مان بھی لیں کہ دوزخ کا وجود نہیں اور ”یہوواہ کے گواہوں کی یہ تفسیر درست ہے تو کیا یہ تعجب کی بات نہیں کہ مسیح ایک تشیل کے ذریعے سے ہرزمانہ کے مبشروں کی حالت ایک بے وجود جگہ یعنی دوزخ سے واضح کرے؟ یہ تفسیر ایک سمجھدار انسان کے لئے جو کہ کھلے دل سے بائبل کا مطالعہ کرتا ہے اتنی احمقانہ ہے کہ اس پر تبصرے کی ضرورت نہیں لیکن پھر بھی شیطان نے بعض لوگوں کے دلوں کو اندھا کر دیا ہے۔ اور بعضوں کو مشکوک دلائل سے فریب دیا ہے۔

آپ کو مرقس ۹: ۴۳-۵۰ کا مطالعہ کرنا چاہیے۔ ان آیات پر غور و خوض خوشگوار معلوم نہیں ہوتا۔ لیکن یہ خداوند کا الہامی کلام ہے اور اسے لازماً

قبول کرنا پڑتا ہے۔ مسیح نے تعلیم دی کہ ایک ابدی عذاب کی جگہ ہے۔ اور جو خدا کی نجات کو رد کرتے ہیں اُس میں پھینکے جائیں گے۔ ہم نے دیگر آیات بھی ملاحظہ کی ہیں۔ مکاشفہ ۱۰: ۲۰-۱۵ سے ثابت ہوتا ہے۔ کہ وہ جگہ جس کو دوزخ کہتے ہیں اور ”آگ کی جھیل“ شیطان اور اُس کے فرشتوں کے لئے بنائی گئی ہے۔ لیکن وہ انسان جو شیطان کی پیروی کرتے ہیں وہ بھی وہیں جائیں گے۔ اور اُن کی سزا ابدی عذاب ہوگی اس مضمون کے بارے میں اگر بائبل کی زبان لفظی نہیں استعاری ہے تو خیال فرمائیے کہ دوزخ کی حقیقت ہمارے تصور سے بھی بہت بدتر ہوگی۔

بعض لوگ اعتراض کرتے ہیں کہ خدا محبت ہے اور وہ کبھی بھی ایسی سزا نہ دے گا۔ ایسے لوگ بھول جاتے ہیں۔ کہ یہ اُن کے اپنے انکار کی وجہ ہے۔ کہ وہ سزا پاتے ہیں۔ کیونکہ خدا ”کسی کی ہلاکت نہیں چاہتا“ اور ”کسی انسان کی موت سے خوش نہیں ہوتا“ (۲۔ پطرس ۳: ۹ - حزقی ایل ۱۸: ۲۳) مگر خدا صرف محبت ہی کا خدا نہیں بلکہ انصاف کا بھی خدا ہے۔ خدا اتنا پاک و پوتر ہے کہ وہ نہ ہی گناہ کو دیکھ سکتا ہے اور نہ ہی اس سے چشم پوشی کر سکتا ہے۔ اور چونکہ وہ مُنصف ہے وہ اصرار کرتا ہے کہ گناہ کی تلافی کی جائے (رومیوں ۶: ۲۳، حزقی ایل ۱۸: ۲۷) وہ مہربان خدا بھی ہے اسی لئے وہ اپنے بیٹے یسوع مسیح میں مجسم ہوا۔ اُس نے سزا اپنے اوپر لے لی۔ اور یوں اُس نے مخلصی کی قیمت خود ادا کر دی یعنی کہ موت گوارا کی۔ ہمارے واسطے گناہ ٹھہرا تا کہ ہم راستباز ہو جائیں (۲۔ کورن ۵: ۲۱) یہ خدا کی محبت کا بلند ترین اظہار ہے (رومیوں ۵: ۸-۱۰) یوحنا ۱۵: ۱ اور اس کے ساتھ ہی اُس کے انصاف اور دانائی کا بھی ثبوت ہے (رومیوں ۳: ۲۶، ۱۱: ۲۳) لہذا اگر انسان عمداً یعنی جان بوجھ کر خدا کی محبت



کو ٹھکراتا ہے اور اس نجات کی پلان کو جو اُس کی محبت اور دانائی نے مہیا کی رو کر تا وہ خدا کو الزام نہیں دے سکتا اگر کوئی اپنی بے ایمانی کے باعث ہمیشہ کے لئے دوزخ میں جھونکا جائے تو اس کا الزام خود اُسی پر ہے (یوحنا ۱۳: ۸) دوزخ میں اُس کو خدا نہیں دھکیلتا وہ خود جہنم میں جاتا ہے کیونکہ وہ نجات کو قبول نہیں کرتا۔

معزز قارئین آپ کا نام برے کی کتاب حیات میں ضرور ہونا چاہیے مسیح نے کہا ”راہ حق اور زندگی میں ہوں۔ کوئی میرے وسیلے کے بغیر باپ کے پاس نہیں جاسکتا۔“ اگر اب تک آپ نے اُس کو شخصی نجات دہندہ قبول نہیں کیا تو ابھی اُسے قبول کر کے ہمیشہ کی زندگی کے وارث بن جائیں۔ اور گناہ کی سزا سے اور گناہ کے چنگل سے چھٹکارا حاصل کریں۔

## اِنْتِبَاہ

ماقبل بیان سے آپ پر روشن ہو گیا ہو گا کہ ”یہوواہ کے گواہ“ مسیح اور بائبل کی اصولی تعلیم سے انکار کرتے ہیں۔ اور کلام مقدس۔ خداوند یسوع مسیح، کفارے اور نجات اور ابدی زندگی اور کئی مسئلوں کے بارے میں اصولاً منحرف ہیں۔ اگر آپ بائبل پر ایمان رکھنے والے مسیحی ہیں تو آپ کا اُن کے بارے میں کیسیا رویہ ہونا چاہیے؟ آئیے پھر دیکھیں کہ اس ضمن میں بائبل مقدس کیا کہتی ہے۔ پولوس رسول نے گلتیہ کے مسیحیوں کو لکھا۔ گلتیوں ۱: ۶-۹ ”میں تعجب کرتا ہوں کہ جس نے تمہیں مسیح کے فضل سے بلایا اُس سے تم اس قدر جلد پھر کہ کسی اور طرح خوشخبری کی طرف مائل ہونے لگے۔ البتہ بعض ایسے ہیں جو مسیح کی خوشخبری کو بگاڑ دیتے ہیں۔ لیکن اگر ہم یا آسمان کا فرشتہ بھی اُس

خوشخبری کے سوا جو ہم نے تمہیں سنائی کوئی اور خوشخبری تمہیں سنائے تو ملعون ہو جیسا ہم پیشتر کہ چکے ہیں ویسا ہی اب پھر کہتا ہوں کہ اس خوشخبری کے سوا جو تم نے قبول کی تھی اگر کوئی تمہیں اور خوشخبری سناتا ہے تو ملعون ہو۔ ”کیا یہ سنجیدہ الفاظ بالکل صاف ہیں کہ ہم سب کو پولوس ایک زبردست تنبیہ کرتا ہے کہ خداوند کے فضل کے کلام کو بگاڑنے کی کسی شخص کو اجازت نہ دیں۔ اس کتاب یعنی گلتیوں کی کتاب میں مسیح کی الوہیت (گلتیوں ۲: ۷-۵) تثلیث (گلتیوں ۲: ۷-۶) مسیح کی موت - انسان کے گناہ اور نجات کے بارے میں (گلتیوں ۳: ۱۳-۱۲) اور یہ حقیقت کہ ہم اپنے اعمال سے نہیں بچ سکتے۔ (گلتیوں ۳: ۲۱-۲۲) ان تمام کوائف کے بارے میں تعلیم دی گئی ہے جو لوگ ”یہوواہ کے گواہوں“ کی مانند انجیل پاک کی تعلیم کو بگاڑتے ہیں۔ ملعون تصور ہوں گے۔ وہ ابلیس کے ایلمچی ہیں۔ اگر آپ بائبل کی ہدایت پر چلیں گے تو ”یہوواہ کے گواہوں“ کے متعلق جو کہ آپ کے دروازوں پر آتے ہیں۔ ایسا ہی نظریہ ہوگا۔

کلام پاک پر نظر ڈالئے اور ۲ یوحنا ۷: ۱۱، یوحنا کا دوسرا خط جو کہ چھوٹا سا ہے۔ زیادہ تر ایمانداروں کے لئے تنبیہ ہے۔ خبردار رہیے اور فریب میں نہ آجائیے ورنہ کیونکہ بہت سے ایسے گمراہ کرنے والے دنیا میں نکل کھڑے ہوئے ہیں جو یسوع مسیح کے مجسم ہو کر آنے کا اقرار نہیں کرتے۔ گمراہ کرنے والا اور مخالف مسیح ہی ہے۔ جو کوئی آگے بڑھ جاتا ہے۔ اور مسیح کی تعلیم پر قائم نہیں رہتا اُس کے پاس خدا نہیں جو اُس کی تعلیم پر قائم رہتا ہے۔ اُس کے پاس باپ بھی ہے اور بیٹا بھی۔ اگر کوئی تمہارے پاس آئے اور یہ تعلیم نہ دے تو اُسے گھر میں نہ آنے دو اور نہ سلام کرو۔ کیونکہ جو کوئی ایسے شخص کو سلام کرتا ہے وہ اس کے برے کاموں میں شریک ہوتا ہے۔ ”جیسے کہ ہم نے دیکھا ہے در یہوواہ کے گواہ“ مسیح کے متعلق بائبل کی تعلیم کو



نہیں مانتے۔ اس لئے اس کتابچے میں انہیں فزیری اور مخالف مسیح کہا گیا ہے۔ اگر کسی وجہ سے بھی آپ ان کو اپنے گھر میں داخل ہونے دیتے ہیں۔ تو آپ خدا کے حکم کی جوکہ ۲۔ یوحنا ۱۰۔ ۱۱ میں ہے کھلم کھلا مخالفت کرتے ہیں۔ ہمیں کہا گیا ہے کہ ہم ان کو سلام تک نہ کریں۔ اور نہ ہی کسی طرح ان کی حوصلہ افزائی کریں تاکہ ایسا نہ ہو کہ ہم ان کے برے کاموں میں شریک ہو جائیں۔ اس سے زیادہ اور بھی بات کوئی ہو سکتی ہے کہ خدا کی الہامی مرضی کو جو کہ دنیا کے لئے ظاہر ہوئی ہے اس کی بن و بنیخ سے انکار کر دیں۔

لہذا ان لوگوں یعنی ”یہوواہ کے گواہوں میں سے کوئی آپ کے دروازے پر کتابیں وغیرہ لے کر آئے اور بات چیت کرنا چاہتے تو آپ کو کیا کرنا چاہیے؟ کلام پاک کی روشنی میں آپ کو اسے کتنا چاہیے کہ ”چلے جاؤ۔“ اور اس سے کوئی سروکار نہیں رکھنا چاہیے۔ یہ بے رنجی جہان نوازی سے انحراف نہیں۔ بلکہ خداوند کے حکم کی تابعداری ہے۔ آپ کو ایک دباڑنے ہوئے شیر کو اپنی ہلاکت کے لئے اپنے گھر مدعو نہیں کرنا چاہیے۔ کیونکہ ”ابلیس کہ جنے والے شیر سبر کی طرح ڈھوڑتا پھرتا ہے کہ کسی کو پھاڑ کھائے“ (۱۔ پطرس ۵: ۵) اور ”یہ یہوواہ کے گواہ“ شیطان کا کام کر رہے ہیں اور بائبل کی تعلیم کو بگاڑ رہے ہیں۔ سو یاد رکھئے اور اس معاملے میں خدا کی تابعداری کیجئے۔

کلام پاک کے دیگر حکم کے لئے یہوواہ ۳۔ ۷ پڑھیے۔ جو کہ خدا کے خالص و پاک کلام کو بگاڑنے کی وجہ سے بے دین اور ملعون ٹھہرانے گئے ہیں۔ ان کی ایک خاصیت یہ ہے کہ وہ ”ہمارے واحد مالک اور خداوند یسوع مسیح کا انکار کرتے ہیں۔“ ان کی سزا ہلاکت اور ہمیشہ کی آگ (آیت ۷) ہے لیکن وہ اس کا انکار کرتے ہیں اور کہتے ہیں کہ ”ہمیشہ کی آگ“ کا تو وجود ہی نہیں۔

خُداوندِ مسیح کی اپنی تنبیہ جو کہ اُس نے متی ۲۷: ۲۷-۲۷ میں کی اُس کو بھی ملاحظہ کر لیں کہ جھوٹے نبی اُٹھ کر پڑے ہونگے اور بعضوں کو گمراہ کر لیں گے۔ ”دیہواہ کے گواہوں“ کا شمار انہیں میں ہے۔

بلاشبہ یہ لوگ جتنے بھی کلام کے حصّے اُن کے خلاف ہیں اُن کی تفسیر کر ڈالیں گے۔ اور آپ سے ایسے ایسے سوال پوچھیں گے جن کا جواب جب تک کہ آپ نے مذہبی تعلیم پاس نہ کی ہو نہ دے سکیں گے۔ بحث و تکرار کے ڈھب انہیں خوب آتے ہیں۔ اور کئی ایسے حوالے بھی جانتے ہیں جن سے اپنے دعویٰ کو ثابت کرنے کی سعی کرتے ہیں۔ یہ حوالے عموماً کلام کے الگ تھلک حصّے یا آیات ہوتی ہیں۔ جن کا سیاق و سباق یا دیگر آیات کے مطلب سے قطعاً تعلق نہیں ہوتا۔ اُس ضمن میں دیگر آیات یا تو وہ جانتے ہی نہیں یا قصداً اُن سے پردہ پوشی کرتے ہیں۔ آپ کے ذہن میں آپ کے ایمان کے متعلق شک ڈالنے میں وہ خوب مہارت رکھتے ہیں۔ تاوقتیکہ انسان بائبل سے خوب واقف نہ ہو ممکن ہے کہ وہ اُن کے جھانسنے میں آجائے۔ اور کئی اُن سے دھوکا کھا چکے ہوں۔ کیونکہ وہ اُن کی شائستہ گفتگو اور نقلی علمیت کے دلدادہ بہ گئے وہ شیطان کے ایچی ہیں۔ جنہوں نے اپنے آپ کو ایمانداری کے رُوپ میں ڈھال لیا ہے تاکہ آپ کو سچائی سے برگشتہ کر دیں (۲ کرین ۱۱: ۱۱-۱۳)۔


رومیوں ۱۶: ۱۷-۱۸ میں کہا گیا ہے کہ ”وہ سادہ دلوں کو بہکاتے ہیں“ اور ۲۔ پطرس ۱: ۲-۳ میں کہا گیا ہے کہ ”وہ اُس مالک کا انکار کریں گے جس نے انہیں مول لیا تھا۔“ چونکہ وہ کفارے کا انکار کرتے ہیں۔ کیونکہ اُن کے ”اطوارِ فاسد“ ہیں اور ”تم کو اپنے نفع کا سبب بٹھرائیں گے۔“

آخر میں مکاشفہ ۱۹: ۲۲ دیکھئے۔ ”اگر کوئی اس نبوت کی کتاب کی باتوں میں سے کچھ نکال ڈالے تو خدا اُس زندگی کے درخت اور مقدس شہر میں جن کا اس کتاب



میں ذکر ہے اُس کا حصہ نکال ڈالے گا۔ ”دیہواہ کے گواہ“ ہرگز نہ مانیں گے کہ وہ ایسا کرتے ہیں۔ لیکن اس کتابچے میں ہم نے کسی مقام پر دیکھا ہے کہ وہ کئی الٹی سیدھی تفسیریں کر کے لفظوں میں سے اصلی مطلب مفقود کر دیتے ہیں۔ لہذا وہ خدا کی لعنت کے مستحق ٹھہرتے ہیں۔

**عزیز قاریین!** ہوشیار رہیے، جب آپ ”دیہواہ کے گواہوں“ سے بحث کر رہے ہوں تو آپ گوشت اور خون کشتی نہیں لڑ رہے۔ افسیوں ۶: ۱۱ ہمیں بتاتا ہے کہ ہم تیار رہیں تاکہ شیطان کے منصوبوں کے مقابلہ میں قائم رہ سکیں۔ کیونکہ ہمارا مقابلہ اس سے ہے۔ یہی وجہ ہے کہ خداوند اپنے کلام میں صاف طور پر حکم دیتا ہے کہ ”دیہواہ کے گواہوں“ کی نوعیت کے بدعتی لوگوں سے بالکل سروکار نہ رکھیں بلکہ اس کے آپ بائبل کا خوب احتیاط سے مطالعہ کریں۔ اور سچائی کو جائیں تاکہ آپ شیطان کے پھندے میں نہ آجائیں۔ اور جھوٹی باتیں ماننے نہ لگ جائیں۔



ڈاکٹر ڈیوڈ ڈائی نے مسیحی اشاعت خانہ پریس -  
۳۶ فیروز پور روڈ - لاہور - سے چھپوا کر شائع کی -